

हि नु विशः । उषसि पृथिवि रजसि वहसि हनति
पितरि वि विहि नि मधु । सहस्राणि श्रोमतेना
सनाम च्छायामिवे षण्यसि सस्तु पाहि । गोपीध्याय
पवमानो वसन्तात् सख्याय बोचेमहि मानुषस्य ।
आव्य भूमेति पादान्तौ वाञ्छनेषु श्रुधीहवम् । सद्मा
होता स्नासनेमि धर्मासं भूषतारथः ॥ ६ ॥ १३ ॥

॥ इति पार्षदे द्वितीयाध्याये द्वितीयं पटलम् ॥ २।८॥

॥ अथ द्वितीयाध्याये तृतीयं पटलम् ॥

(तत्रायं प्रथमः खण्डः)

सर्वत्र पूर्वपदान्ताः प्लवन्ते वसुमघयोः परयोरवे तु
वि । विश्व विभु धन्व रथर्त्तिशत्रु द्युम्न यज्ञेषु सह तौ
प्र चाप्नुते । सहप्रवादा उदयास्तमान्ताः पर्यभ्यपा-
पीति वृतावृवर्णे । अभीवर्त्तः सूर्यवसो रथीतमः
पुरुषतमो ऽनन्तरर्द्धं उत्तमः । कवर्दु धान्य मिथु
चर्षणि स्तेन पिबेति सर्वत्र पथोदयश्च । त्विष्युक्थे-
त्येता उदये मकारे पर्युर्वक्षेत्यमकारे ऽनुनासिके ।
पिच माहिना कृषिभङ्गुराश्च विश्वदेव्य भेषज तुग्रा
पस्य । सुमन्तारतीत्युदये वकारे वैभादयश्च पृश्न-

नादयस्तु । यकारे ऽराति कवि सुक्ततु शुधि पितु
सुम्न रय्यृताश्चेति चैते । नत्वश्व सुम्नर्त्तं वृषेति
पद्या एकाक्षरा उदये यकारे ॥ १ ॥ १४ ॥

(अथ द्वितीयः खण्डः)

पृशनाजिरर्जु मधु पुत्रि जनि क्रतु वल्गु वन्धुर
वृकाङ्गु दम । वृजिनाध्वरीषु वृष मध्य सखि सभु
दुच्छुना घ यवि शत्रु वसु । वैभु ऋदुनि पुष्ट पर्व-
ताहुति शुम्न हृदयामति सह वृष्णा शक्ति । सप्ति
स्वधिति कृशन वयुनर्म्भं घृणि हित धित विषु
सुतत्विष्य नीथ । नर्त्तवाके नाश्ववित्सुन्मयन्ता वसु
प्रसु वहानो ऽभिवाहते । परिवृतं नाभिवृत्याश्ववच्च
पादान्ते सर्वत्र परे मघस्य । अश्वयूपाथाश्वयुजो-
ऽश्वयोगाः सहवाहः सुन्मयन्तर्त्तयन्त । सहवसु सह-
वत्सर्त्तयुक्तिं सहवीरं वयुनवच्चकार । सुन्मायुर्जुह्व
ऋतायन्तृतायु मुग्धादेवं दक्षिणावा नृतायोः ।
वृषारवाप सूमयं शतावन्नपीजुवा परीवृतो ऽनपा-
वत् ॥ २ ॥ १५ ॥

(अथ तृतीयः खण्डः)

इन्द्रावतः सोमावती मवायती दीर्घाधियो
मिचायुधो रथीतरः । अन्नावृधं विश्वापुषः वसू

जुवं विश्वाभुवे यज्ञायते घृतावृता सुन्नायन्नि-
 न्मित्रायुव ऋषीवो देवावान् दिवः । एवा वदस्व
 क्षेचासा मृतान्वे सद्नासदे । पदेष्वन्तरनिंग्येषु
 भुतिः पदेषु चोत्तरा । वृषस्व वन्य वृध्वांसं वाता
 वातु वनो वृतुः । वृते वृषाणा वृषाणो वृजे वन्धि
 मृजु मृषुः । मृजे मृजीत वानैषां वमेति सदृशा-
 दिषु । सहेत्यादिः पूर्वपदोपधः सन्नेकाक्षरचर्षणि-
 धन्ववर्जम् । न तु पादस्याष्टिनोऽन्तर्गतस्य न द्वाद-
 शिनो न भिमातिपूर्वः ॥ ३ ॥ १६ ॥

(अथ चतुर्थः खण्डः)

अभिमातिनृपृतनोपधस्तु सर्वत्र परे लुवते
 यकारे । आवयादीना मुदयास्त्रिवर्णाः पदैकदेशा
 इति तान् प्रतीयात् । आवय यावय च्यावय यामय
 रामय मामह वावस । द्रावय दादृह वावृध तादृष
 सासह रारपे । आद्यक्षरं लुतं तेषा मनन्वित्यस्य
 मध्यमम् । द्विवर्णः प्रत्ययोऽन्त्यस्य प्रवादाः षडितः
 परे । दूणाश उक्थशासश्चेकारान्तश्च दाधृषिः ।
 पादान्ते ऽपद्यः सादन मर्द्धञ्चान्ते तु पूरुषः । दोषा
 मस्यै राजतो ऽक्रन् वनस्पतीन् महीयमानान कति

तुभ्य मेभ्यः । उषास मित्युत्तरं सर्वदेश्यं पादस्य
चैकादशिनो यदन्ते ॥ ४ ॥ १७ ॥

(अथ पञ्चमः खण्डः)

यवयु ररमयः ससाहिषे ववृधन्तो रमयागिरा
ररभ । यवयसि तटषाण मोषति श्रवयन्तो दृ-
हन्ते नृषह्ये । श्रवयतं वाजसातौ नृषह्ये विभा-
सहं दूणाशा रोचनानि । न तटषाणो यमयोररपशे
पुरुषीणां यवयन्त्विदवश्च । ररक्ष यवयस्तेनं ससाहे
यवया वधम् । परमया द्रवयन्त श्रवयन्नरते च न ।
साह्वांसो वः सत्रासाहं सादन्यं सत्यं तातान ।
नानाम श्रूयाः शुश्रूया रीषन्तं गातू यन्तीव । वाक्-
र्त्तयेषां रीषतो ऽदकारे सान्त्यभि नृषाह मपूरुषघ्नः ।
सान्तिगुहा तन्वं रीरिषीष्ट जानिपूर्यो ऽभीवृतेव
अथाय ॥ ५ ॥ १८ ॥

(अथ षष्ठः खण्डः)

साहन् साहा जहृषन्त प्रसाहं नक्तोषासा
सूर्य मुषास मग्निम् । परिरापः सूनृते जारयन्ती
शुश्रूयातं यूयुविः सादनाते । करन्तमुषाहा घृत-
वान्ति साह्वानृज्येव सूर्यवसाहृषाय । उषासानक्ता
पृथुजाघने च राश्वेभी रीरिषित भ्रावयन्ति । अध्वा-

नयद्वीरिषत् प्रावणेभी रथीयती वादमायः ससाहे ।
 सासाह यूयुधिरिवाश्रयायः पूरूषघ्नं रीरिषः पुरु-
 षादः । अपूरूषं जाह्नवाणेन रीषत ऋतावायुभी
 रथीनां साहिषीमहि । पवीतारः कियाल्ये पूरूषत्वत
 ऋतावरीरिव हव्यानि गामय । वृषायस्त्र प्रसवीता
 ससाहिषे ताहृषाण ताहृपिं सादनस्पृशः । साह्यामे
 यान्ति पशुमान्ति जागूधुः पवीतारं सूर्यमुषासमी-
 महे ॥ ६ ॥ १६ ॥

॥ इति पार्षदे द्वितीयस्य तृतीयं पटलम् ॥ ३ ॥ ८ ॥

॥ अथ द्वितीयाध्याये चतुर्थं पटलम् ॥

(तत्रायं प्रथमः खण्डः)

क्रमो द्वाभ्या मभिक्रम्य प्रत्यादायोत्तरं तयोः ।
 उत्तरेणोपसन्दध्यात्तयार्द्धं समापयेत् ।
 एकवर्णं मनोकारं नतेमुखेति नःपरे ।
 पदेन च व्यवेतं यत् पदं तच्च व्यवायि च ।
 ईं लुप्लाग्नं श्रुतादीनि स्कम्भनेनेति लुप्लवत् ।
 इतोषिञ्चता वर्त्तमः पूर्वं द्वैपदयोर्द्वयोः ।
 खसार मस्कृतेत्युभे परं वीरास एतन ।

अतीत्यैतावन्त्यन्ति प्लुतादिप्रभृतीनि च ।
 पूर्वोत्तरकृतं रूपं प्रत्यादानावसानयोः ।
 न ब्रूयात् सर्वं मेवान्यद् यथासंहित माचरेत् ॥ १ ॥ २० ॥

(अथ द्वितीयः खण्डः)

अवगृह्याण्यतिक्रम्य सहेतिकरणानि च ।
 धन्ति धुन्ति प्रवादौ च विकृतादौ प्लुतादि च ।
 अन्तःपदञ्च येषां स्थाद्विकारोऽनन्यकारितः ।
 एतानि परिगृह्णीयाद्बहुमध्यगतानि च ।
 अर्धर्चान्यञ्च नाकारं प्रागतोऽननुनासिकम् ।
 प्रत्यादायैव तं ब्रूयादुत्तरेण पुनः सह ।
 उपस्थितं सेतिकरणं केवलन्तु पदं स्थितम् ।
 तत्स्थितोपस्थितं नाम यत्रोभे आह संहिते ।
 अदृष्टवर्णे प्रथमे चोदकः स्यात् प्रदर्शकः ।
 एतदिष्टं समासान्तं पुनर्वचन इङ्गयेत् ॥ २ ॥ २१ ॥

(अथ तृतीयः खण्डः)

इतिपूर्वेषु सन्धानं पूर्वैः स्वः स्यादसंहितम् ।
 तदवग्रहवद् ब्रूयात् सन्धिर्नार्द्धचयोर्भवेत् ।
 दृष्टक्रमत्वात् समयात् सन्दध्यात् सर्वशः क्रमे ।
 पदेन च पदाभ्याञ्च प्रागवस्थेदतीत्य च ।
 नकारस्योष्मवद्भृत्तं प्लुतोपाचरिते नतिः ।

प्रश्नेषश्च प्रगृह्यस्य प्रकृत्याः स्युः परिग्रहे ।

शौद्धान्तरागमो ऽपैति न्यायं यान्युत्तरे त्रयः ।

रिफितान्युष्मणो ऽघोषे दूभावस्वधित्तीव च ॥ ३ ॥ २२ ॥

॥ इति पार्षदे द्वितीयस्य चतुर्थं पटलम् ॥ ४ ॥ १० ॥

॥ अथ द्वितीयध्याये पञ्चमं पटलम् ॥

(तत्रायं प्रथमः खण्डः)

अथार्थलोपेन यदाह स क्रमः समानकालं पद-
संहितं द्वयोः । अथो बहूना मविलोपकारणः परै-
रवस्यन्यतिगम्य कानिचित् । अपृक्त मेकाक्षर मद्वि-
योनि यत् तदानुनासिक्यभयादतीयते । नतञ्च
पूर्वेण परस्य कारणं नतेः परस्योभयहेतुसंग्रहात् ।
परीत इत्युत्तर मेतयोर्द्वयोः परं हि पूर्वं नमती-
त्यतीयते । ततोऽपरे सन्ध्या मवेक्ष्य कारणं तदर्थजं
द्विक्रम मत्र कुर्वते । तमःपरं रेफनिमित्तसंशयात्
तथावरित्येतदपोद्यते पदम् । अदोपितोसोचिदु-
ष्वसूयवो नक्षि धक्षि धुक्षीत्यपि चाति यन्ति किम् ।
स्वसार मित्येतदपोद्यते पदं परः सकारोपजनो-
ऽस्कृतेति च । निरस्कृतेति ह्युपसर्गकारितस्तदन्व-

यादाचरितन्तु पञ्चभिः । सहेति चेमेति च रक्त-
संहितं गुणागमादेतन् भाविचेतन । पदञ्च चास्म-
न्निचिदित्यतः परं मृतादि चैतानि निमित्तसंश-
यात् ॥ १ ॥ २३ ॥

(अथ द्वितीयः खण्डः)

द्वाभिक्रमं पूर्वनिमित्तमानिन स्विषूतमेष्वाहु-
रनन्तरं हि तत् । अनन्तरन्त्वेव चतुर्थषष्ठयोः
परं कथं तत्र च न द्वाभिक्रमम् । अनानुपूर्व्ये पद-
सम्प्रदर्शनात् पदव्यवेतञ्च पदव्यवायि च । ततो
ऽपरे द्विक्रम माहुराश्रयात् कृताविलुप्ताच्च हि वर्ण-
संहिता । पदानुपूर्व्येण सपूर्व्य आगतस्ततो व्यवेतञ्च
सहव्यवायि च । ततो निराहेतरयोश्च ते पदे ततो
व्यवेतेन परस्य संहिता । अनन्तरे त्रिक्रमकारणे
यदि त्रिभिश्च गार्ग्यः पुनरेव च त्रिभिः । त्रिसङ्गमे
पञ्चभिरार्थानुग्रहश्चतुःक्रमस्त्वाचरितोऽत्र शाकलैः ।
अलोपभावादपरे बहुक्रमं प्रतिस्व माषीति न
कुर्वते क्वचित् । असर्वशस्त्रिप्रभृतिष्वनेकशः स्मरन्ति
सङ्ग्रानियमेन शाकलम् । अथावने पूर्वविधान
माचरेद्यथापदं सन्धि मपेतहेतुषु । अथो पदाभ्यां
समयं पदेन च क्रमेष्ववस्येदधिगम्य सन्दधत् ॥२॥२४॥

(अथ तृतीयः खण्डः)

सहेतिकाराणि समासमन्तभाग् बहुक्रमे मध्य-
गतानि यानि च । तृतीयतां गच्छति यस्य
षोष्मवाननन्ययोगं विकृतं प्लुतादि च । अतीत्य
तेषां पदतां प्रदर्शयेत् कृते तु गार्ग्यस्य पुनस्त्राभि-
क्रमे । अदृष्टवर्णे प्रथमे प्रदर्शनं स्वरन्ति तं तत्र निराह
चोदकः । पदं यदा केवल माह सा स्थितिर्यदेति-
कारान्त मुपस्थितं तदा । अथो विपर्ययस्य समस्य
चाहते यदा स्थितोपस्थित माचरन्तुत । पुन ब्रुवंस्तत्र
समास मिङ्गयेत् स्वरित्यतोऽनेषु च सन्धि माचरेत् ।
अवग्रहस्येव हि कालधारणा परिग्रहे स्तीत्युपधेत्यनु-
सृता । अभिक्रमेतोभयतोऽनुसंहितं ततोऽस्य
पश्चात्पदतां प्रदर्शयेत् । यथापदं चान्यतरेण सन्दधत्
चिपूतमेध्वे तदलोपसम्भवात् । अरक्तसंध्येत्यपवादते
पदं पुनस्तदुक्ताध्यवसाय पूर्ववत् । तथा यदृच्छोपनते
बहुक्रमे क्रमेत तस्यैकपदानि निःसृजन् ॥ ३ ॥ २५ ॥

(अथ चतुर्थः खण्डः)

नकारलोपोष्मरभाव मानये दपेतरागां प्रकृतिं
परिग्रहे । नतिं भुतोपाचरिते च यत्र च प्रगृह्य
मेकीभवति स्वरोदयम् । प्रवादिनीं दूणाश दूढा

दूलभान् परेष्वघोषेषु च रेफ मूष्मणः । महाप्रदेशं
 स्वधित्वं चानयेन्नुदेच्च शौङ्गाक्षरसंख्या मागमम् ।
 अभिक्रमे पूर्वविधानमाचरेत् पुनर्ब्रुवंस्तूत्तरकारितं
 क्रमे । विकारमन्यद्दत्तोऽनुसंहितं तदाचरेदन्त-
 गताद्ययोस्तु न । सकृद्यथासंहितमेषु चाचरेत्
 पुनर्विवक्षन् पदमप्यसन्दधत् । परिग्रहे सन्धिषु
 कारणान्वयादविक्रमं द्वूप्यसु चोष्मसन्धिषु ।
 समानकालावसमानकारणावनन्तरौ वा यदि सन्नि-
 गच्छतः । पदस्य दोषावथ हेत्वसंग्रहे नियुक्तमार्थ-
 न्यतरेण लुप्यते । मकारलोपे विकृतस्वरोपधे-
 तृतीयभावे प्रथमस्य च ध्रुवम् । विपर्ययो वेतरथाभ्यु-
 पेयुषा मथोभयेषा मनुनासिकोदये । अथो न
 तेनोपहितोऽनुनासिके तथाक्षरस्य क्रम एकपातिनः ।
 न चात्र पूर्वः स्वरितेन संहितां लभेत तस्मिन्नित्यतः
 स्वरोदये ॥ ४ ॥ २६ ॥

(अथ पञ्चमः खण्डः)

यदा च गच्छत्यनुदात्तमक्षरं वशम्यदादेरुदयस्य
 तेन च । उदात्तपूर्वे नियतः स्वरोदये परो विलोपो
 नियतो यदावरः । स्वरैकदेशं स्वरितस्य चोत्तरं
 यदा निहत्या दनिमित्तमक्षरम् । उदात्तपूर्वी

अनुदात्तसङ्गमो यदा स्वरौ द्वौ लभते ऽपिवा बहून् ।
यथा प्रकृष्टे स्वरवर्णसंहिते तयोस्तयो रक्षरवर्णयो-
स्तथा । अदर्शनेनार्थविलोप इष्यते क्रमेष्वनार्थं
ब्रुवते ऽपरे स्वरम् । अदृष्ट माध्यां यदि दृश्यते क्रमे
विलोप मेवं ब्रुवते ऽपरे तथा । सकारणान्यार्थ-
विलोपविक्रमः क्रमेण युक्तोऽपि बहूनि सन्दधत् ।
पदं पदान्तश्च यथा न गच्छति स्वरावसानं स तु
योऽत्र युज्यते । तदा न रूपं लभते निराकृतं न
चेन्निराहोपनिवृत्य तत्पदम् । स्थितस्थितोपस्थितयोश्च
दृश्यते पदं यथावद्वायवद् द्वापस्थितम् । क्वचित्
स्थितौ चैव मतोऽधिशाकलाः क्रमे स्थितोपस्थित
माचरन्त्युत ॥ ५ ॥ २७ ॥

(अथ षष्ठः खण्डः)

क्रमेण सर्वाणि पदानि निर्बुवन्निति स्मरन्त्या-
चरितं तु नोन्नयेत् । क्रमस्य वर्त्मस्मृतिसम्भवौ ब्रुवन्
समाधि मस्त्वान्वितराणि कीर्त्तयेत् । यथोपदिष्टं
क्रमशास्त्र मादितः पुनः पृथक्त्वैर्विविधैर्न साधुवत् ।
इति प्रवाभव्य उवाच च क्रमं क्रमप्रवक्ता प्रथमं
शशंस च । क्रमेण नार्थः पदसंहिताविदः पुरा
प्रसिद्धाश्चय पूर्वसिद्धिभिः । अकृत्स्नसिद्धिश्च न चान्य-

साधको न चोदयापायकरो न च श्रुतः । असि-
द्धितः सिद्धिविपर्ययो यदि प्रसिद्धितो ऽसिद्धिविप-
र्ययस्तथा । सहापवादेषु च सत्सु न क्रमः प्रदेश-
शास्त्रेषु भवत्यनर्थकः । विपर्ययाच्छास्त्रसमाधि-
दर्शनात् पुराप्रसिद्धेरुभयोरनाश्रयात् । समभ्युपेयाद्
बहुभिश्च साधुभिः श्रुतेश्च सन्मानकरः क्रमोऽर्थवान् ।
ऋतेन च द्वैपदसंहितास्वरौ प्रसिद्धितः पारणकर्म-
चोत्तमम् । क्रमादतोऽप्यृग्यजुषां च वृंहणं पदैः
स्वरैश्चाध्ययनं यथा त्रिभिः ॥ ६ ॥ २८ ॥

॥ इति पार्षदे द्वितीयस्य पञ्चमं पटलम् ॥ ५ ॥ ११ ॥

॥ अथ द्वितीयाध्याये षष्ठं पटलम् ॥

(तत्रायं प्रथमः खण्डः)

ऊष्मान्तस्थसोष्मचकारवर्गा नान्तं यान्त्यन्त्य-
विसर्जनीयात् । ऋकारल्ककारौ पर मर्द्ध मूष्मां
नादिं तकारादवरे च सप्त । नान्त्योन्त्येन मध्यमा
स्पर्शवर्गाः संयुज्यन्ते न लकारेण रेफः । स्पर्श-
वर्कारो नपरै रनुत्तमै स्तथा तेषां घोषिणः सर्व-
योष्मभिः । नान्त्यान्तस्थान प्रथमोष्मभिः परैर्न

रेफो रेफेण न सोष्मणोष्मवान् । न स्पर्शैरूष्मा प्रथमः
परः सन्नानुत्तमैः स च सोष्मा च पूर्वः । नानुत्तमा-
घोषिणो ऽघोषिभिः सह स्पर्शैः स्पर्शा नोत्तमा
ऊष्मभिः परैः । लकारस्पर्शैर्न यकार उत्तरै रूष्मा-
णोऽन्योऽन्येन च नर्कपदेष्विदम् ॥ १ ॥ २८ ॥

(अथ द्वितीयः खण्डः)

नामाख्यात मुपसर्गो निपातश्चत्वार्याहुः पद-
जातानि शाब्दाः । तन्नाम येनाभिदधाति सत्त्वं
तदाख्यातं येन भावं स धातुम् । प्राभ्यापरा-
निर्दुरनुव्युपापसम्परिप्रतिन्यत्यधिसूदवापि । उपसर्गो
विंशतिरर्थवाचकाः सहेतराभ्या मितरे निपाताः ।
विंशते रूपसर्गाणा मुच्चा एकाक्षरा नव । आद्यु-
दात्ता दशैतेषा मन्तोदात्तस्त्वभीत्ययम् । क्रिया-
वाचक माख्यात मुपसर्गो विशेषकृत् । सत्त्वाभि-
धायकं नाम निपातः पादपूरणः । निपाताना मर्थ-
वशान्निपातनादनर्थकाना मितरे च सार्थकाः ।
नेयन्त इत्यस्ति संखेह वाङ्मये मिताक्षरे चाप्य-
मिताक्षरे च ये * ॥ २ ॥ ३० ॥

॥ इति पार्षदे द्वितीयाध्याये षष्ठं पटलम् ॥ ६ ॥ १२ ॥

॥ इति द्वितीयोऽध्यायः ॥

* “नो अत्र इत्यस्ति संखेह वाङ्मये मिताक्षरेणाह च शाकटायनः”-इति घ ।

॥ अथ तृतीयाध्याये प्रथमं पटलम् ॥

(तत्रायं प्रथमः खण्डः)

वायुः प्राणः कोष्ठं मनुप्रदानं कण्ठस्य खे विवृते
संवृते वा । आपद्यते श्वासतां नादतां वा वक्त्रीहाया
मुभयं वान्तरोभौ । ता वर्णानां प्रकृतयो भवन्ति
श्वासो ऽघोषाणां मितरेषां तु नादः । सोष्मोष्मणां
घोषिणां श्वासनादौ तेषां स्थानं प्रतिनादात्तदु-
क्तम् । तद्विशेषः कारणं स्पृष्टं मस्थितं दुस्पृष्टं तु
प्राग्घकाराच्चतुर्णाम् । खरानुखारोष्मणा मस्पृष्टं
स्थितं नैके कण्ठस्य स्थित माङ्गरूष्मणः । प्रयोक्तुरीहा
गुणसन्निपाते वर्णाभवन् गुणविशेषयोगात् । एक-
श्रुतीः कर्मणाप्नोति बह्वी रेके वर्णाञ्छाश्रुतिकान्
न कार्यान् । आहुर्घोषं घोषवता मकार मेके ऽनु-
खार मनुनासिकानाम् । सोष्मतां च सोष्मणा
मूष्मणाहुः सस्थानेन घोषिणां घोषिणैव ॥ १ ॥

(अथ द्वितीयः खण्डः)

अत्रोत्पन्नावपरे ऊष्मघोषौ शीघ्रतरं सोष्मसु
प्राण मेके । रक्तो वर्णो मुखनासिकाभ्यां मेतद्वर्णात्म-
गुणशास्त्र माहुः । नपुंसकं यदूष्मान्तं तस्य बह्वभि-
धानजः । अनुखारो दीर्घपूर्वः सिध्यन्तेषु पदेषु सः ।

सः सासौ सं पदान्तेभ्यः पूर्वी नाम्युपधस्तथा । यकारो
वा वकारो वा पुरस्ताच्चेदसन्विजः । जिघांसन्
प्रांसुरे मांसं पुमांसं पौंस्य मित्यपि । पदेष्वेवं प्रवा-
देषु ना मकार उपोत्तमे । प्रश्लिष्टादभिनिहि-
तान्मांश्चत्वेयांस मित्यपि । एतावानृत्वनुस्वारो
दीर्घादितरथेतरः ॥ २ ॥

(अथ तृतीयः खण्डः)

समापाद्यान्युत्तरे षट् प्रकारे राधो रथो ग्ना
दिवो जा ऋतश्च । अञ्जःपा दुःप्रेति च पूर्वपद्या-
वनिङ्गयन्विक्रम मेषु कुर्यात् । समापाद्यं नाम
वदन्ति षट्वं तथा णट्वं सामवशांश्च सन्धीन् । उपा-
चारं लक्षणतश्च सिद्ध माचार्या व्याडिशाकल्य-
गार्याः । ऋस्वामर्द्धस्वरभक्त्या ऽसमाप्ता मनुस्वार-
स्योपधा माहुरेके । अनुस्वारं तावतैवाधिकं च
ऋस्वोपधं दीर्घपूर्वं तदूनम् । रेफोस्त्यूकारस्य परस्य
चार्द्धं पूर्वं ऋसीयांस्तु नवेतरस्मात् । मध्ये स तस्यैव
लकारभावे यौ तौ स्वरः कल्पयताञ्जुकारः ॥ ३ ॥

(अथ चतुर्थः खण्डः)

अनन्तस्थं त मनुस्वार माहुर्याडिर्नासिक्य मनु-
नासिकं वा । सन्ध्यानि सन्ध्याक्षराण्याहुरेके द्वि-

स्थानतैतेषु तथोभयेषु । सन्ध्याध्वकारोऽर्द्धं मिक्कार
 उत्तरं युजोरुकार इति शाकटायनः । मात्रा-
 संसर्गादिवरे पृथक्श्रुती ऋस्वानुस्वारव्यतिषङ्गवत्
 परे । त्रीणि मन्द्रं मध्यमं मुत्तमञ्च स्थानान्याहुः
 सप्त यमानि वाचः । अनन्तरश्चात्र यमोऽविशेषः
 सप्त स्वरा ये यमास्ते पृथग्वा । तिस्रो वृत्तीरुपदि-
 शन्ति वाचो विलम्बितां मध्यमाञ्च द्रुताञ्च । वृत्त-
 न्तरे कर्मविशेष माहुर्मात्राविशेषः प्रतियुक्त्युपैति ।
 अभ्यासार्थं द्रुतां वृत्तिं प्रयोगार्थं तु मध्यमाम् ।
 शिष्याणां मुपदेशार्थं कुर्याद्वृत्तिं विलम्बिताम् ।
 चाषस्तु वदते मात्रां द्वै मात्रे वायसोऽब्रवीत् ।
 शिखी त्रिमात्रो विज्ञेय एष मात्रापरिग्रहः ॥ ४ ॥

॥ इति पार्षदे तृतीयस्य प्रथमं पटलम् ॥ १ ॥ १३ ॥

॥ अथ तृतीयाध्याये द्वितीयं पटलम् ॥

(तत्रायं प्रथमः खण्डः)

समुद्दिष्टा वर्णगुणाः पुरस्तान्निर्दिष्टानां सांहितो
 यश्च धर्मः । तदायापायव्यथनानि दोषास्तान् व्याखा-
 स्तामोऽत्र निदर्शनाय । निरस्तं स्थानकरणापकर्षं